

علامہ فضل حق خیرآبادی

ڈاکٹر ثریا ڈار

علامہ فضل حق خیرآبادی جادہ آزادی کے رہبر و مجاهد اعظم، علمی و ادبی کمالات میں مسلم الثبوت اور عزم و ثبات کے پیکر تھے۔ بلند پایہ محقق، اور ادبی دُنیا میں ممتاز مقام رکھتے تھے۔ آپ ۱۲۱۲ھ۔ ۱۸۹۴ء میں اپنے آبائی وطن خیرالبلاد خیرآباد میں پیدا ہوئے۔ آپ کے جلیل القدر والد گرامی جناب فضل امام خیرآبادی دارالسلطنت دہلی میں صدر الصدور کے عہدہ جلیلہ پر فائز تھے۔

علامہ فضل حق خیرآبادی کا سلسلہ نسب خلیفہ ثانی امیر المؤمنین سیدنا عمر بن الخطاب رضی اللہ عنہ تک پہنچتا ہے۔ «باغی ہندوستان» میں آپ کا شجرہ نسب یوں بیان کیا گیا ہے : «علامہ فضل حق بن مولانا فضل امام بن شیخ محمد ارشد ہرگامی بن حافظ محمد صالح بن ملا عبد الواحد بن عبدالماجد بن قاضی صدر الدین بن قاضی اسماعیل ہرگامی بن قاضی عماد الدین بدایونی بن شیخ ارزانی بن شیخ منور بن شیخ خطیرالملک بن شیخ سالار بن شیخ وجیہ الملک بن شیخ بهاء الدین بن شیر ملک شاہ ایرانی بن شاہ عطاء الملک بن ملک

بادشاہ بن ابو الفتح ملک بن محمد عمر حاکم ملک بن عادل
 ملک بن فاروقی بن جرجیس بن احمد بن محمد شهریار بن محمد
 عثمان بن ماہان بن همايون بن قریش بن سلیمان بن عفان بن
 عبدالله بن محمد بن عبدالله بن امیر المؤمنین خلیفة المسلمين
 حضرت عمر الفاروق رضی اللہ عنہ (۱)

علامہ فضل حق خیر آبادی کے اسلاف ایران کے ایک حصہ
 پر کافی اعرصہ تک حکمران رہے - گردش ایام کے باعث
 حکمرانی سے دست بردار ہونا پڑا بعد ازاں علمی خدمات کو
 خاندانی شعار بنا لیا۔ آپ کے مورث اعلیٰ شیرالملک بن شاہ عطاء
 الملک کے دو صاحبزادوں بھاء الدین اور شمس الدین نے علوم و
 فنون میں بلند مقام حاصل کیا۔ ظاہری و باطنی علوم میں کامل دونوں
 بزرگ ایران سے ہندوستان وارد ہوئے - فضل و کمال میں اعلیٰ مقام
 رکھنے کے باعث بھاء الدین قبة الاسلام بدایوں میں قاضی اور
 شمس الدین رہنکے مفتی اعظم مقرر ہوئے - مفتی شمس
 الدین کے صاحبزادے ملا کمال الدین کے نامور پوتے شاہ ولی اللہ بن
 عبد الرحیم دھلوی تھے اور بھاء الدین کے صاحبزادے وجیہ الملک
 کے پوتے شیخ ارزانی بدایوں میں رہی ، پھر شیخ ارزانی نے اپنے بیٹے
 عمار الدین کو تحصیل علم کی خاطر قاضی ہرگام کی خدمت
 اقدس میں بھیجا - قاضی ہرگام آپ کے علم و فضل ،
 شرافت و نجابت اور ذاتی وجاهت و حسن اخلاق کے باعث
 بہت متاثر ہوئے اور اپنی دختر نیک اختر سے عقد کر کے آپ کو
 اپنی فرزندی میں لے لیا - قاضی صاحب موصوف کے انتقال کے بعد آپ

هرگام کر قاضی بن گئے - آپ کر بعد آپ کر بیشتر قاضی اس عیل اور پوتے قاضی صدرالدین بھی ہرگام کر قاضی رہے - قاضی صدر الدین کر بیشتر عبدالماجد اور پوتے عبدالواحد بھی اپنے عہد کر فاضل اجل تھے - ملا عبد الواحد کر صاحبزادے اور علامہ فضل حق خیرآبادی کر پردادا حافظ محمد صالح ، محمد شاہ بادشاہ کر عہد میں منصب جلیلہ پر فائز تھے - حافظ صاحب کر بیشتر اور علامہ فضل حق خیرآبادی کر دادا شیخ محمد ارشد ہرگامی ، ہرگام کو چھوڑ کر خیرآباد (ضلع سیتاپور اودھ) میں سکونت پذیر ہوئے - علامہ صاحب کر والد محترم فضل امام خیرآبادی صدر الصدور دہلی تھے -

مولانا فضل حق خیرآبادی نے ابتدائی تعلیم اپنے والد گرامی سے حاصل کی - اس دور کے دوسرے طلبہ کی طرح ایک طرف تو علم معقول کی تحصیل کر لیے اپنے والد صاحب کی خدمت میں حاضر ہوتے تو دوسری طرف علم منقول یعنی حدیث ، فقہ اور تفسیر وغیرہ کر لیے شاہ عبدالعزیز . محدث دہلوی اور شاہ عبدالقدار محدث دہلوی کی خدمت میں زانوئے تلمذتہ کرتے - علامہ صاحب نے آنہ برس کی عمر میں صرف و نحو کی طرف توجہ مبذول کی - قوی الحافظہ اور ذہین و فطین ہونے کے باعث چار ماہ کی قلیل مدت میں قرآن پاک حفظ کر لیا اور تیرہ برس کی عمر میں تمام مرؤجہ علوم عقلیہ و نقلیہ سے فراغت حاصل کی -

آپ نسباً فاروقی ، فقہی لحاظ سے حنفی اور ، عقائد میں ماتریدی تھے آپ نے سلسلہ چشتیہ میں حضرت شاہ دہمن دہلوی

کر ہاتھ پر بیعت کی - اسلیئر مولوی رحمن علی « تذکرہ علمائی ہند » میں انہیں « عمری ، حنفی ، ماتریدی ، چشتی لکھتے ہیں » (۱) رئیس زادہ ہونج کر باعث علامہ فضل حق خیرآبادی مفتی صدر الدین آزادہ دہلوی کی معیت میں ہاتھی پر سوار ہو کر تحصیل علم کلیج شاہ صاحب کی خدمت میں حاضر ہوتے - « مولوی فضل حق صاحب اور مفتی صدر الدین صاحب جس روز خود کتاب لے کر جاتے ، اس روز شاہ عبدالقدار سبق پڑھاتے تھے اور جس روز خدمت گار کتاب ساتھ لے کر پہنچتا ، اس روز کشف سے مطلع ہو کر سبق نہ پڑھاتے » (۲)

اس سے یہ معلوم ہوتا ہے کہ تعلیم کر ساتھ اس دربار میں تربیت ، علم کی عظمت اور استاد کی عزت و احترام کے طریقے بھی سکھائے جاتے تھے - اسی طرح « امیر الروایات » میں مولانا محمد قاسم نانوتوی فرماتے ہیں کہ « مولوی فضل حق صاحب اور مفتی صدر الدین یہ فرمایا کرتے تھے کہ اس خاندان کے لوگ علوم دینیہ جیسے حدیث ، تفسیر اور فقه وغیرہم خوب جانتے ہیں مگر معقولات نہیں جانتے ، چنانچہ ایک روز جس وقت پڑھنے جا رہے تھے ابھی وہ شاہ صاحب تک پہنچ رہی نہ تھے کہ شاہ صاحب نے اپنے خدام کو حکم دیا کہ ایک بوریا مسجد سے باہر ڈال دو اور ایک مسجد کے اندر اور جب فضل حق اور صدر الدین آئیں تو ان کو وہیں بٹھا دو - بوریے حسب الحکم بچھا دیج گئے اور جب وہ دونوں آگئے تو ان کو وہیں بٹھا دیا گیا - جب ان کے آئے کی شاہ صاحب کو اطلاع ہوئی تو شاہ صاحب تشریف لاتے اور آ کر اپنے بوریے پر بیٹھے

گئے اور فرمایا کہ میان فضل حق اور میان صدر الدین آج سبق پڑھائے کو توجی نہیں چاہتا۔ یوں جی چاہتا ہے کہ کچھ معقولیوں کی خرافات میں گفتگو ہو۔ انہوں نے فرمایا کہ جیسے حضرت کی خوشی ہو۔ اس پر شاہ صاحب نے فرمایا کہ اچھا یہ بتلاو کہ متکلمین کا کونسا مسئلہ ایسا ہے جو فلاسفہ کے مقابلے میں بہت ہی کمزور ہو۔ انہوں نے عرض کیا کہ حضرت متکلمین کرے تو اکثر مسائل کمزور ہی ہیں مگر فلاں مسئلہ تو بہت ہی کمزور ہے۔ اس پر شاہ صاحب نے فرمایا کہ اچھا تم فلاسفہ کا مسئلہ لو اور ہم متکلمین کا، اور گفتگو کریں۔ انہوں نے عرض کیا کہ بہت اچھا۔ اس پر گفتگو ہوئی اور شاہ صاحب نے دونوں کو عاجز کر دیا۔ اس کرے بعد فرمایا کہ اچھا اب بتلاو، فلاسفہ کا کونسا مسئلہ سب سے زیادہ کمزور ہے۔ اس پر انہوں نے عرض کیا کہ فلاں مسئلہ بہت کمزور ہے۔ اس پر شاہ صاحب نے فرمایا کہ اچھا اب تم متکلمین کا پہلو لو اور ہم فلاسفہ کا، چنانچہ ایسا ہی کیا گیا اور شاہ صاحب نے اب بھی ان کو چلنے نہیں دیا۔ جب ہر طرح سے ان کو مغلوب کر دیا تو شاہ صاحب نے فرمایا کہ میان فضل حق اور میان صدر الدین تم یہ نہ سمجھو کہ ہمیں معقول نہیں آتی بلکہ ہم نے ان کو ناقص اور واهیات سمجھے کر چھوڑ دیا ہے مگر انہوں نے ہمیں اب تک نہیں چھوڑا وہ ابھی تک ہماری قدم بوسی کئے جاتے ہیں ॥^(۲)

علامہ فضل حق خیرآبادی نے تیرہ سال کی عمر میں فارغ لتحصیل ہونے کے بعد اس دور کے دستور کے مطابق والد محترم

کے ارشاد پر درس و تدریس کا سلسلہ شروع کیا۔ مولانا فضل امام کی خدمت میں حاضر ہونے والے طلبہ کو علامہ فضل حق خیرآبادی ہی درس دیا کرتے تھے۔ مولانا سید غوث علی شاہ پانی پتی سے منقول ہے کہ «مولوی فضل امام نے ایک طالب علم سے فرمایا کہ میاں جاؤ، فضل حق سے سبق پڑھ لسو۔ وہ آیا۔ غریب آدمی بدصورت بڑی عمر کا، کم علم، کند ذہن تھا۔ یہ نازک طبع، ناز پروردہ، جمال صورت و معنی سے آراستہ چودہ برس کا سن و سال، نئی فضیلت، ذہن میں جودت، بہلا میل ملے تو کیسے ملے، صبحت راس آئے تو کیونکر آئے، تھوڑا سبق پڑھایا تھا کہ بگر گئے فوراً اس کی کتاب پہینک دی اور برا بہلا کہہ کر نکال دیا۔ وہ روتا ہوا مولانا کی خدمت میں حاضر ہوا اور سارا حال بیان کیا۔ فرمایا، بلاق اس خبیث کو۔ علامہ فضل حق صاحب آئے اور دست بستہ کھڑے ہو گئے۔ مولانا نے ایک تھیٹ مارا ایسے زور سے کہ دستار فضیلت دور جا پڑی۔ پھر فرمانز لگئے۔ «کہ تو تمام عمر بسم اللہ کرے گنبد میں رہا۔ ناز و نعم سے پروردش پائی۔ جس کے سامنے کتاب رکھئی، اس نے خاطر داری سے پڑھایا۔ طالب علموں کی قدر و منزلت کو تو کیا جائز۔ اگر مسافت کرتا، بھیک مانگتا اور طالب علم بتتا تو حقیقت معلوم ہوتی۔ اے، طالب علمی کی قدر ہم سر پوچھے۔ خبردار، تم جانو گئے اگر آئیندہ ہمارے طالب علموں سے کچھ کہا۔»^(۵) علامہ صاحب چپ کھڑے روتے رہے اور کچھ دم نہ مسرا۔ آخر غصہ رفع ہوا۔ اس کے بعد علامہ فضل حق صاحب طالب علموں سے ہمیشہ شفقت و محبت اور دلچسپی سے پیش آئے۔

علامہ صاحب علوم عربی میں مہارت تامہ رکھنے کے ساتھ ساتھ درسی مضامین ریاضی ، منطق اور ہیئت کے ایک ایسے بعزم خار تھے کہ استفادہ کرنے والے ہمیشہ مطمئن لوٹتے تھے ۔ « باغی ہندوستان » میں آپ کی ذہانت کی ایک روشن مثال موجود ہے کہ « شاہ عبدالعزیز محمد دہلوی نے جب ردشیعہ میں « تحفہ اثنا عشریہ » محققانہ انداز میں تحریر فرمائی تو شیعان ہند کی طرح اہل تشیع ایران میں بھی ہیجان پیدا ہوا ۔ ایران سے میر باقر داماد « صاحب افق المبین » کے خاندان کا متبحر عالم اور مجتهد ، اونٹوں پر کتب فریقین لاد کر شاہ صاحب سے مناظرہ کر لیے دہلی پہنچا ۔ خانقاہ میں داخل ہونے پر شاہ صاحب نے فرائض میزبانی ادا فرماتے ہوئے قیام کر لیے مناسب جگہ تجویز فرما کر رخت سفر رکھوایا ۔ شام کو فضل حق حاضر ہوئے تو شاہ صاحب کو مصروف مہمان نوازی دیکھے کر کیفیت معلوم کی ۔ تھوڑی دیر حاضر خدمت رہ کر بعد مغرب مجتهد صاحب کی خدمت میں پہنچے ۔ مزاج پرسی کرے بعد کچھ علمی گفتگو کا سلسلہ شروع کر دیا ۔ مجتهد صاحب نے پھر پوچھا ۔ « میاں صاحبزادے کیا پڑھتے ہو ؟ عرض کیا ، شرح اشارات ، شفا اور افق المبین وغیرہم دیکھتا ہوں ۔ مجتهد صاحب کو بہت حیرت ہوئی ۔ « افق المبین کی کسی عبارت کا مطلب پوچھا لیا ۔ علامہ نے ایسی مدلل تعریر کی کہ « صاحب افق المبین » پر متعدد اعتراضات کر گئے ۔ معزز مہمان نے اعتراضات کی جواب دھی کی کوشش کی تو ان کے لیے جان چھڑانا اور بھی مشکل ہو گیا ۔ جب خوب عاجز کر لیا تو اپنے شبہات کے ایسے انداز میں جوابات دیے

کہ تمام ہمراہی علماء بھی انگشت بدنداں ہو گئے - آخر آپ نے یہ اظہار بھی کر دیا کہ حضرت شاہ عبدالعزیز کا شاگرد اور کفشن بردار ہوں اور اظہار معدرت کرتے ہوئے رخصت ہوئے ۔ (۶) ایرانی عالم یہ سن کر بہت متاثر ہوا اور اندازہ کر لیا کہ اس خانقاہ کے بچوں کے علم و فضل کا جب یہ عالم ہے تو خود شیخ خانقاہ خدا جانیکیسا ہو گا ؟

« صاحب تذکرہ علمائے ہند » آپ کی ذمانت اور حسن بیان کرے
بارے میں رقمطراز ہیں :

« دوازدہ صد و سو سو و چھار هجری مولف ہیچمیدان بمقام
لکھنؤ بخدمتش رسیدہ دید کہ درعین حقہ کشی و شطرنج بازی
تلہمیڈی را سبق افق المبین میداد و مطالب کتاب رایہ متعلمل
باحسن بیانی دل نشین می نمود ۔ (۷)

غرض کہ ۱۸۰۹ء سے لے کر ۱۸۵۸ء تک مسلسل پچاس برس
تک سلسلہ تدریس جاری رہا - اس دوران میں فراناض ملازمت کی
انجام دھی کر ساتھ تصنیف و تالیف میں بھی مشغول رہر لیکن یہ
تمام امور آپ کے سلسلہ تدریس میں کبھی بھی حائل نہ ہوئے ۔

مولانا فضل امام خیرآبادی کے انتقال کے وقت علامہ صاحب کی
عمر اٹھائیس ۲۸ برس تھی - خاندانی ذمہ داریوں کا بوجہ اٹھانے کے
لیے دھلی کے محکمہ ریزیدنس کے سر رشته دار مقرر ہو گئے - کچھ
عرصہ بعد آپ نے ریزیدنسی کمشنری میں اپنی تبدیلی کروالی -
نازک مزاہی کے باعث جب یہ ملازمت بھی راس نہ آئی تو استعفی پر
ہی بات ختم ہوئی - پھر نواب فیض محمد خان والٹی جہجہر نے

پانچ سو روپیہ ماہوار پر نہایت عزت و احترام کرے ساتھ۔ اپنے پاس بلا لیا۔ کچھ عرصہ جھگھر میں قیام پذیر رہنے کرے بعد مہاراجہ الور کی دعوت پر الور چلے آئے۔ بعد ازان نواب ٹونک اور پھر ریاست رام پور میں ملازمت اختیار کر لی، وہاں نواب یوسف علی خان نے آپ کرے سامنے زانوئے تلمذتہ کئے۔ آئھہ برس رام پور میں قیام کرنے کرے بعد لکھنؤ کے صدر الصدور بنا دیے گئے۔ جب ملک میں ابتری و انتشار کو فروکرنے کے لیے ایک کچھری «حضور تحصیل» کے نام سے بنائی گئی تو علامہ فضل حق صاحب نے زمانہ ملازمت میں تمام امور نہایت تندھی، ایمانداری اور دیانت داری سے سرانجام دیے۔

علامہ صاحب اپنے عہد کرے متبحر عالم تھے۔ ان کے ہم عصر میں شاہ اسماعیل شہید، حکیم مومن خاں مومن اور مرتضیٰ نوشہ (غالب) بہت مشہور ہیں۔ شاہ اسماعیل شہید اور علامہ صاحب امکان النظیر و امتناع النظیر، رفع الیدين اور آمین بالجھر کے موضوعات پر اکثر بحث مباحثی کرتے رہتے تھے، جن میں آخر کار شاہ صاحب بازی لے جاتے تھے۔ اگرچہ مومن خاں مومن اور مرتضیٰ غالب، علامہ کے بہت قریبی اور قدیم دوست تھے لیکن قربت اور دوستی پر حق بات کو ترجیح دیتے تھے۔ جیسا کہ امیر الروایات میں ہے کہ «جب شاہ اسماعیل صاحب اور علامہ فضل حق صاحب میں تحریری مناظرہ ہوتا تو شاہ اسماعیل کا قاعدہ تھا کہ جب آپ کرے پاس علامہ فضل حق صاحب کی تحریر پہنچتی تو فوراً جواب دیتے اور بعض اوقات تو ایسا ہوا کہ آپ تیر رہے ہیں اور تیرنے کی حالت میں آپ کرے پاس تحریر پہنچتی، آپ نے تیرتے ہی تیرتے اس

کا جواب لکھوا دیا۔ ایک مرتبہ ایسا اتفاق ہوا کہ مومن خان اور مولوی فضل حق صاحب شترنج کھیل رہے تھے اور مولوی فضل حق صاحب نے شاہ محمد اسمعیل کے پاس تحریر بھیجی تھی اتفاق سے ان کے شترنج کھیلنے میں آدمی واپس آگیا۔ مولوی فضل حق نے دریافت کیا کہ جواب لائز۔ اس نے کہا کہ جواب نہیں دیا اور کہا فلاں وقت دون گا چونکہ یہ بات شاہ اسمعیل صاحب کے طرز کے خلاف تھی۔ اس لیے علامہ فضل حق صاحب نے سمجھا کہ اب شاہ اسمعیل عاجز آگئے اور یہ سمجھے کر کہا کہ بس دے لیا جواب۔ یہ بات مومن خان مومن کو ناگوار گذری۔ انہوں نے کہا کہ وہ بات اسی کیا، جس کا جواب مولانا صاحب نہیں دے سکتے۔ اس پر ان میں گفتگو شروع ہو گئی اور مومن خان مناظرہ میں غالب رہے چونکہ گفتگو میں مزاج مکدر ہو گیا تھا، اس لیے مومن خان یہ شعر کہہ کر چل دیے۔

”لے نام آرزو کا تو دل کو نکال دیں“

مومن نہ ہو جو ربط رکھیں بدعتی سر ہم (۸)

”جب علامہ فضل حق صاحب نے دیکھا کہ مومن خان ناراض ہو گئے تو وہ ان کو منانے کر لیے گئے اور کچھ گفتگو ہو کر صلح ہو گئی“ (۹)

بلند پایہ شاعر مرزا نوشہ بھی علامہ فضل حق کے قدیم دوست تھے۔ علامہ صاحب نے مرزا صاحب کی توجہ شاعری کے ساتھ ساتھ مذہبی بحثوں کی طرف بھی مبذول کی اور مرزا صاحب سے

نهايت اصرار کر ساتھ فارسي میں وہابیوں کے خلاف مشنوی لکھنے کا وعدہ لیا ، جس میں ان کے بڑے اور مشہور عقیدت مندوں کی تردید اور خاص طور پر شاہ اسمعیل کو مخاطب کر کے امتناع النظیر خاتم النبین کے مسئلہ کو زیادہ شرح و بسط کر ساتھ بیان کرنے کی فرمانش کی - علامہ صاحب ، شاہ اسمعیل کی مخالفت کا کوئی موقع هاتھ سے نہ جائز دیکھ تھے - جب شاہ اسمعیل صاحب نے جامع مسجد دہلی کے تبرکات نبوی کے خلاف مسلمان قوم کو شرک و بدعت سے دور رہنے کے لیے وعظ و تذکیر کر ساتھ صحیح اسلامی توحید کا نقشہ پیش کیا تو دنیا طلب مولویوں کے گروہ میں آگ بہڑک اٹھی اور وہ سب آپ کی مخالفت پر آمادہ ہو گئے - جب وہ لوگ آپ کے خلاف کچھ نہ کر سکے تو انہوں نے ڈیڑھ هزار دستخطوں پر مبنی ایک درخواست علامہ فضل حق صاحب کی تائید کر ساتھ انگریز حاکم کے سامنے پیش کی ، جس میں شاہ اسمعیل ہی کامیاب رہے نتیجتاً شاہ صاحب نے جہاد باللسان کی بجائے جہاد باسیف کر وعظ کا آغاز کر دیا -

مولانا عبدالشاهد خان شروانی « باغی ہندوستان » میں علامہ فضل حق خیرآبادی کی شاہ اسمعیل شہید سے مخالفت کا ذکر « تقویۃ الایمان » کے حوالے سے اس طرح کرتے ہیں کہ اس کتاب میں افراط و غلو کے نتیجے میں مولانا کے جذبہ اصلاح اور وعظ و ارشاد کی قدر کرنے والے اور پرانے ساتھی بھی مولانا کی مخالفت کیجے بغیر نہ رہ سکے - اس موقع پر علامہ فضل حق صاحب بھی پہلوتھی اور خاموشی کو گناہ عظیم تصور کرتے ہوئے شاہ صاحب

کرے مخالف لوگوں میں شامل ہو گئے - شروانی صاحب نے اس بات کا اقرار بھی کیا ہے کہ کتاب میں شرک خفی کو شرک جلی میں لکھ دینے کا احساس خود مصنف کو بھی تھا تو کیا شروانی صاحب کا مقصد پھر علامہ صاحب کی ذات گرامی کو اس بات سے بری کرنا ہے کہ انہوں نے شاہ اسمعیل صاحب کی مخالفت صرف اسی موقع پر ہی کی تھی حالانکہ جب وہ انگریز ریڈیڈنٹ کرے محکمہ میں سرورشہ داری کرے عہدے پر فائز تھے تو انہوں نے بلاوجہ ہی آپ کی مخالفت کی تھی - عمر کرے آخری ایام میں اس بات کا اعتراف ، کہ تمام عمر شاہ اسمعیل صاحب کی مخالفت بغیر کسی معقول وجہ کرے کوتے رہے - « امیر الروایات » میں انہوں نے خود کہہا ہے - مفتی عنایت احمد صاحب علامہ فضل حق صاحب کرے ساتھ رنگون میں ایک ہی جگہ مقید تھے - مفتی عنایت احمد نے رہا ہونے کرے بعد ہندوستان کر بیان فرمایا کہ « مولوی فضل حق صاحب بہت نادم تھے ، روئے تھے اور فرمائے تھے کہ مجھ سے سخت غلطی ہوئی کہ میں نے مولوی اسمعیل صاحب کی مخالفت کی - وہ بیشک حق پر تھے اور میں غلطی پر تھا - مجھ پر جو یہ مضیبت پڑی ہے ، یہ میرے انہی اعمال کی سزا ہے - میری مولوی اسمعیل سے دوستی تھی اور میں بھی ان کرے ساتھ شہید ہوتا مگر کیا کیجیئے - بدایوں والوں نے ابھار کر ان سے بھڑوا دیا اور میں علم کرے غرہ میں حق کو باطل کرنے پر نسل گیا - تم لوگ گواہ رہنا کہ میں اپنے خیالات باطلہ سے توبہ کرتا ہوں اور اگر میں رہا ہو گیا تو اپنی توبہ شانع کروں گا ॥ (۱۰)

علامہ نفضل حق اگرچہ خیرآبادی میں پیدا ہوئے لیکن انہوں نے

اپنی عمر کا بیشتر حصہ دہلی میں گذارا۔ ۱۸۵۷ سے پہلے چند سال لکھتو میں صدر الصدور کرے عہدے پر فائز رہے۔ وہاں کئے حالات دہلی سے بھی ابتر تھے۔ اس دوران میں مسجد ہنومان گڑھی (متصل اجودھیا) کا خونی واقعہ پیش آیا۔ مسلمانوں کو وہاں اذان دینے اور نماز پڑھنے سے روک دیا گیا۔ اگر کوئی مسلمان نماز کا وقت ہونے پر اذان دینے کرے لیے چلا جاتا تو اسرائیلیوں کر کر نکال دیا جاتا۔ آخر کار ذیقعد ۱۲۷۱ھ جولائی ۱۸۵۵ء میں شاہ غلام حسین اور مولوی محمد صالح مجاهدین کرے ایک گروہ کرے ساتھ کفار کا مقابلہ کرنے کر لئے ہنومان گڑھی پہنچے۔ کفار سے زبردست مقابلہ ہوا نتیجہ تمام مجاهدین مسجد کرے اندر ذبح کر دیئے گئے کفار جوتے پہن کر مسجد میں گھس گئے، سنکھے بجائے گئے اور (نعوذ بالله) قرآن کرے نسخے پر زہ پر زہ کر کر پاؤں تسلی روندے گئے۔ اس سنگین خونی حادثے کی اطلاع مولانا شاہ امیر علی ساکن امیٹھی کو ملی تو انہوں نے جوشیلی تقریروں کے ذریعے مسلمانوں کو جہاد کرنے پر آمادہ کر لیا۔ کفار کے خلاف جہاد میں حصہ لینے والوں کے امیر، امیر علی شاہ تھے۔ یہ مسلمان مجاهدین بھی سرکاری فوج کے ہاتھوں ختم ہوئے۔ اس اثناء میں علامہ فضل حق خیرآبادی، مفتی سعدالله رام پوری اور مولوی محمد یوسف فرنگی محل نر مولوی امیر علی اور جہاد ہنومان گڑھی کے خلاف فتویٰ دیا۔ مگر علامہ فضل حق خیرآبادی نے ۱۸۵۷ء کی جنگ آزادی میں مردانہ وار حصہ لیتے ہوئے اس واقع کی پوری پوری تلافی کر دی۔

ہندوستان پر انگریز عرصے سے قابض تھے۔ مولانا فضل حق اپنے

وطن عزیز کو غلامی کی زنجیروں میں گرفتار دیکھ کر پریشان اور غمzدہ ہو جاتی تھی۔ علامہ صاحب کے حساس دل اور دور رس نگاہوں نے ہندوستان اور ہندوستانیوں کے خلاف اس جذبہ نفرت و حقارت کا بخوبی جائزہ لیا تھا جو سامراجی حکمران انگلستان سے روانگی کے وقت لے کر چلتی تھی۔ کم و بیش ایک ہزار سال تک مسلمانوں نے پورے جاہ و جلال اور عظمت و شوکت سے ہندوستان پر حکومت کی تھی اب انگریزوں کی آمد سے وہ زوال اور انحطاط کا شکار ہو گئی تھی۔ چنانچہ علامہ صاحب مسلمانوں کو انگریزوں کی غلامی سے نجات دلانے کے لیے ہر منظم اور باقاعدہ تحریک میں حصہ لینے کے خواہش مند رہتے تھے۔ آزادی وطن کی تحریک میں ہر ریاست کے والی کو، خواہ وہ ہندو ہو یا مسلمان، شامل کرنے کی کوشش کرتے رہتے۔ ۱۸۵۷ء کے ہنگامے کے وقت علامہ صاحب الور میں مقیم تھے۔ اگست ۱۸۵۷ کو علامہ الور سے دہلی پہنچی۔ آگ اور دھوپیں کے بادل اٹھنے شروع ہو چکے تھے۔ قتل و غارت، فساد اور لوت مار معمولی باتیں بن گئی تھیں۔ مسلمانوں کی دو جماعتیں، جن میں ایک جماعت مجاهدین کی اور دوسری جنرل بخت خان کے ماتحت روہیلوں کی تھیں، دشمنوں سے لڑ رہی تھیں۔ علامہ فضل حق نے جنرل بخت سے ملاقات کی اور باہمی مشورے سے جامع مسجد میں جمعہ کی نماز کے بعد علماء کے سامنے تقریر کرتے ہوئے فتویٰ پیش کیا، جس پر مفتی صدر الدین خاں آزردہ صدر الصدور دہلی، مولوی عبدالقادر، قاضی فیض اللہ دہلوی، مولانا فیض احمد بدایونی،

ڈاکٹر مولوی وزیر خان اکبر آبادی اور سید مبارک شاہ رام پوری نے
دستخط کیئے - اس فتویٰ سے پورے ملک میں آگ لگ گئی - کمپنی
کی فوج نے ۱۳ ستمبر ۱۸۵۷ء کو شہر دہلی پر حملہ کر دیا اور ۱۹
ستمبر کو پورے شہر پر انگریزوں کا قبضہ ہو گیا - جنرل
بخت خاں اپنی فوج اور توب خانہ کے ساتھ لکھنؤ روانہ ہو گئے -
اس دوران میں برصغیر شمار لوگوں کو گولیوں سے اڑا دیا گیا - کئی کو
پہانسی کے تختے پر لٹکا دیا گیا اور متعدد لوگ دہلی چھوڑ کر غریب
الوطسی کی زندگی بسر کرنے لگے - علامہ فضل حق بھی فتویٰ کی
بنا پر بااغی قرار دیے گئے - قید ہونے سے پہلے اہل و عیال کے
ساتھ کچھ مدت چھپی رہے - بالآخر جب ملکہ وکٹوریہ نے عفو عام
کا اعلان کیا تو علامہ صاحب اپنے وطن خیرآباد پہنچ گئے - اپنے
رسالہ الثورة الہندیہ میں فرماتے ہیں :

» غافل عن انه لا ايمان لمن ليس له ايمان ، وانه يعین بعد

البيعين ، من لا يصدقين بدين ولا يخاف يوم الدين « (۱۱)

خیرآباد میں چند روز تو نہایت سکون و اطمینان سے گذر گئے
لیکن دو آدمیوں کے مخبری کرنے پر آپ کو آپ کے گھر سے گرفتار کر
کے مقدمے کے لیے لکھنؤ بھیج دیا گیا اور ان پر سلطنت مغلیہ سے
وفاداری یا فتوائے جہاد پر جرم بغاوت میں مقدمہ چلا -

» مولانا موصوف کے فیصلہ کے لیے جیوری بیٹھی - ایک اسیسرا نے
واقعات سن کر بالکل چھوڑنے کا فیصلہ کیا ، سرکاری وکیل کے
مقابل خود مولانا بحث کرتے تھے بلکہ لطف یہ تھا کہ چند الزام اپنے
اوپر خود قائم کیئے اور پھر خود ہی مثل تار عنکبوت عقلی و قانونی

ادله سر نوڑ دیئے - جج یہ رنگ دیکھ کر پریشان تھا اور ان سے
ہمدردی بھی تھی - جج نے صدر الصدوری کے عہد میں مولانا سے
کچھ عرصہ کام بھی سیکھا تھا - وہ مولانا کی عظمت اور تبصر سے
بھی واقف تھا - وہ دل سے چاہتا تھا کہ مولانا بری ہو جائیں - کرے
تو کیا کرے - ظاہر یہ ہو رہا تھا کہ مولانا بری ہو جائیں گے -
سرکاری وکیل بھی لا جواب تھے - » (۱۲)

دوسرا دن آخری دن تھا - مخبر بھی عدالت میں موجود تھا - اس
نے عدالت میں آئے کے خوف سے اور پھر علامہ کی پروقار اور
بارعبد شخصیت سے مستائز ہو کر یہ کہہ دیا کہ یہ وہ فضل حق
نہیں لیکن علامہ صاحب نے اس کے بیان کی تصدیق و توثیق کرنے
سر انکار کرتے ہوئے اس کے پہلے قول کی تائید کی اور فرمایا ۔

« پہلے اس گواہ نے سچ کھا تھا اور ریورٹ بالکل صحیح
لکھوانی تھی - اب عدالت میں میری صورت دیکھ کر مرعوب
ہو گیا اور جھوٹ بولا - وہ فتویٰ صحیح ہے ، میرا لکھا ہوا ہے
اور آج اس وقت بھی میری وہی رائے ہے » (۱۳)

علامہ صاحب کے اس اقرار پر انہیں حبس دوام بے عبور دریائے
شور کا حکم سنا دیا گیا - بعد ازاں جزیرہ انڈمان روانہ کر دیا گیا -
آپ نے اپنے علم و فضل اور تصنیف و تالیف کی بدولت اس بی آباد
جزیرہ کو بھی دارالعلوم بنایا ۔

علامہ صاحب نے اپنی پوری زندگی امیرانہ ٹھائے سے گذاری
نہیں اور اب قید میں انہیں غیر معمولی مصائب اور تکالیف کا سامنا
کرنا پڑا - یہاں آپ کو بارکوں کی صفائی کرنے اور کوڑا کرکٹ جمع

کر کر پہنچنے پر مامور کیا گیا۔ فرماتے ہیں :

”میرے دشمن میری ایذارسانی میں کوشش ، اور میری
ہلاکت کرے درپی رہتے ہیں - میرے دوست میرے مرض کرے مداوا
سے لاچار ہیں - دشمنوں کے دل میں میری طرف سے بغض و
کینہ مذہبی عقائد کی طرح راسخ ہو گیا ہے - ان کے پلید سینے
کینہ و عداوت کے دفینے بن گئے ہیں - ان ظاہری اسباب پر
نظر کرتے ہوئے میں اپنی نجات سے مایوس اور اپنی امیدوں کو
منقطع پاتا ہوں“ (۱۳)

اندھان کی قید کر دوران آپ نے انگریز سپرنٹنڈنٹ کی فارسی
کی کتاب ہیئت کی عبارت درست کر کر دی ، جس پر وہ بہت
متاثر ہوا اور اس نے گورنمنٹ سے آپ کی رہائی کی سفارش
کی - علامہ فضل حق کے صاحبزادے مولوی شمس الحق ، خواجہ
غلام غوث بی خبر اور میر منشی لیفٹینٹ مغربی و شمالی صوبہ
اوده آپ کی رہائی کر لیے انتہک کوششوں میں مصروف تھے -
رہائی کے احکام ملتے ہی مولوی شمس الحق انڈمان روانہ ہو گئے -
جہاڑ سے اتر کر شہر میں گئے تو ایک بہت بڑے مجمع کے ساتھ
ایک جنازہ بھی دکھائی دیا - معلوم کرنے پر پتہ چلا کہ یہ مولانا
فضل حق خیرآبادی کا جنازہ ہے - علامہ صاحب ۱۲ صفر
۱۲۸۸ھ - ۱۹ اگست ۱۸۶۱ء کو اس جہاں فانی سے کوچ کر گئے
(اتا لله و آتا اليه راجعون) مولوی شمس الحق بھی مایوسی کے عالم
میں تدفین میں شریک ہوئے اور ناکام وطن واپس لوٹی -
علامہ فضل حق خیرآبادی علم معقول کے امام و مجتهد اور

عربی ادب کے بہت بڑے ماهر تھے۔ علمائے ہند میں سے عربی نثر اور نظم دونوں میں کوئی آپ کا ثانی نہ تھا۔ شاعری میں عرب کے شعرائے متاخرین پر سبقت لے گئے تھے۔ عروض و علم شعر میں اعلیٰ مقام رکھنے کے باعث چار ہزار سے زیادہ اشعار کہہ گویا آپ منطق و فلسفہ کے امام ہونے کے ساتھ ساتھ عربی ادب کے بلند پایہ ادیب اور شاعر بھی تھے۔ اس سلسلے میں گل حسن شاہ پانی پتی فرمائی ہیں کہ «علامہ صاحب نے ایک قصیدہ عربی زبان میں امراء القیس کے ایک قصیدہ کی طرز پر لکھا اور مولانا شاہ عبدالعزیز دہلوی کی خدمت میں سنانی کی غرض سے لے گئے۔ شاہ صاحب نے ایک مقام پر اعتراض کیا۔ اسکے جواب میں انہوں نے بیس شعر متقدمین کے پڑھ دیے۔ مولوی فضل امام بھی اس وقت وہاں موجود تھے۔ وہ فرمائے لگئے کہ بس حد ادب۔ علامہ نے جواب دیا کہ حضرت یہ کوئی علم تفسیر و حدیث تو ہر نہیں، فن شاعری ہے۔ اس میں بیج ادبی کی کیا بات ہے؟ شاہ صاحب نے فرمایا کہ بخوردار تم سچ کہتے ہو، مجھے کو سہو ہوا تھا۔» (۱۵)

دہلی میں علامہ فضل حق کے ہاں روزانہ صاحب علم و فضل اور باکمال لوگوں کی نشست رہتی تھی۔ دہلی میں دو مقام ایسے تھے، جہاں پر علماء و شعراء کا اجتماع رہتا تھا۔ ایک علامہ کے ہاں اور دوسرا مفتی صدر الدین آزردہ دہلوی کے دولت کدیے پر۔ علامہ فضل حق خیرآبادی کے علمی دربار میں آنہوں دن شعرائے دہلی کا اجتماع ہوتا تھا۔ «بڑے بڑے کہنے مشق شاعر، مولوی امام

بخشن صہبائی، علامہ عبداللہ خان علوی، حکیم مومن خان مومن، مفتی صدر الدین آزردہ دھلوی، مرزا اسد اللہ خان غالب، نواب ضیاء الدین خاں نیر، شاہ نصیر الدین نصیر، شیخ محمد ابراهیم ذوق، حکیم آغا خاں عیش، حافظ عبدالرحمن خاں احسان، میر حسین تسکین اور خدا جانع کتبخ سنخ واران باکمال کا جمگھٹا تھا۔ جب یہ لوگ ایک جگہ جمع ہوئے ہوں گے تو آسمان کو بھی زمین پر رشک آتا ہو گا۔» (۱۶)

علامہ صاحب نے بچپن سر جوانی میں قدم رکھتے ہی اپنے آبائی وطن خیرآباد اور اقامتی وطن دھلی میں علمی و ادبی مجالس اور شعر و شاعری کی صحبتوں میں رہتے ہوئے فنون ادبیہ میں مکمل مہارت حاصل کر لی تھی۔ سخن فہمی اور نکتہ پروردی میں بلند مقام رکھتے تھے۔ مولانا محمد حسین آزاد نے دیوان اردو کے انتخاب کا سہرا مولانا خیرآبادی اور مرزا خاں کے سر باندھا ہے۔ لکھتے ہیں :

«سن رسیدہ اور معتبر لوگوں سر معلوم ہوا کہ حقیقت میں ان کا دیوان بہت بڑا تھا، یہ منتخب ہے۔ مولوی فضل حق صاحب خیرآبادی فاضل برعديل تھے۔ ایک زمانہ میں دھلی کی عدالت ضلع میں سرسرستہ دار تھے۔ اسی عہد میں مرزا خان عرف مرزا خانی خاں صاحب کوتوال شہر ہے۔ وہ مرزا قتیل کر شاگرد تھے۔ نظم و نثر فارسی اچھی لکھتے تھے۔ غرضیکہ یہ دونوں باکمال مرزا صاحب کر دلی دوست تھے۔ انہوں نے اکثر غزلوں کو سنا اور دیوان کو دیکھا تو مرزا صاحب

کو سمجھایا کہ یہ اشعار عام لوگوں کی سمجھے میں نہ آئیں گے
مرزا نے کہا ، اتنا کچھ کہہ چکا - اب تدارک کیا ہو سکتا
ہے ؟ انہوں نے کہا ، خیر جو ہوا سو ہوا - انتخاب کرو
اور مشکل شعر نکال ڈالو - مرزا صاحب نے دیوان حوالی کر دیا
- - - دونوں صاحبوں نے دیکھ کر انتخاب کیا - وہ یہی دیوان
ہے جو آج ہم عینک کی طرح آنکھوں سے لگائے پہنچتے ہیں ۔
علامہ صاحب کا علمی کمال نہ صرف اردو ادب میں جلوہ گھر
بلکہ آپ نے عربی زبان میں حضور پاک کی مدح اور کفار کی هجو
میں قصائد لکھئے اور مرثیوں میں بھی طبع آزمائی کی - اس کے ساتھ
ساتھ فارسی زبان میں بھی یکتائی روزگار تھی - اور فارسی شاعری
میں انہوں نے اپنا تخلص « فرقتی » رکھا - فصاحت و بلاغت اور
روانی سلاست میں بیسیوں خطوط ، مضامین اور مقالات لکھئے گویا
آپ تمام علوم میں فاضل کامل اور متبحر عالم تھے - سرسید احمد
خان علامہ صاحب کو ان الفاظ میں خراج عقیدت پیش کرنے تھے ۔

” مستجمع کمالات صوری و معنوی جامع فضائل ظاہری و باطنی
بنا فضل و افضال بھار آرائی چینستان کمال مبطل
باطل و محقق حق ، مولانا محمد فضل حق جمیع علوم و
فنون میں یکتائی روزگار ہیں اور منطق و حکمت کی تو گویا
انہی کے فکر عالی نے بنا ڈالی ہے - علمائی بعد میں فضلانے
دھر کو کیا طاقت ہے کہ اس سرگروہ اہل کمال کے حضور
میں بساط مناظرہ آراستہ کر سکیں - بار بار دیکھا گیا ہے کہ
جو لوگ اپنے آپ کو یگانہ فن سمجھتے تھے جب ان کی زبان

سر ایک حرف سنا ، دعوی کمال کو فراموش کر کر نسبت شاگردی کو اپنا فخر سمجھئ - بایں ہمہ کمالات علم و ادب میں ایسا علم سرفرازی بلند کیا ہے کہ فصاحت کرے واسطے ان کی عبارت شستہ محض عروج معارج ہے اور بلاغت کرے واسطے ان کی طبع رسادست آویز بلندی مدارج ہے - سعبان کو ان کی فصاحت سے سرمایہ خوش بیانی اور امرؤ القیس کو ان کے افکار بلند سے دست گاہ عروج معانی الفاظ پاکیزہ ان کے رشک گوہر خوش آب اور معانی زنگین ان

کر غیرت لعل ناب ہیں » (۱۸)

گویا مولانا ایک فخر روزگار کامل فاضل اور فلسفی تھے - آپ کی جودت طبع رسانی ، ذہنی بلند خیالی اور دقیق النظری بے نظیر تھی - « ایک دفعہ مولوی اکرام اللہ شہابی نے شمس العلماء مولانا عبدالحق سے پوچھا - بھانی صاحب دنیا میں حکیم کا اطلاق کن کن پڑھر - مولانا کہنے لگے ، بھیا ساڑھے تین حکیم دنیا میں ہیں ، ایک معلم اول (ارسطو) دوسرے معلم ثانی (ابو نصر فارابی) تیسربے والد ماجد مولانا فضل حق خیرآبادی اور نصف بندہ » (۱۹)

تصانیف :

علامہ فضل حق خیرآبادی نے اپنی عمر کے پچاس برس درس و تدریس اور تصنیف و تالیف میں بس رکھیں - اس دوران میں انہوں نے فرانچ ملازمت کو بڑی تندھی اور ایمانداری سے سبرانجام دیا - لیکن یہ گونا گون مصروفیات درس و تدریس اور معرکہ الآراء تصنیفات کے سلسلہ میں کبھی بھی حائل نہ ہوئیں - اگر ایک طرف آپ نے شاہانہ

خلعت میں ملبوس ہو کر مختلف زبانوں میں کتب و رسائل کی تالیف کی تو دوسری طرف ۱۸۵۱ء کی جنگ آزادی میں خوفناک مصائب اور الٰم ناک حالات میں جزیرہ انڈمان میں محبوس فقیرانہ لباس میں ملبوس ہو کر بھی اپنے سلسلہ تصنیف کو نہ چھوڑا - آپ کی تمام کتب میں ادبیت کی چاشنی اور فصاحت و بلاغت کی بلندی نمایاں ہے - "باغی ہندوستان" میں آپ کی کتب کی حسب ذیل فهرست موجود ہے -

«الجنس العالى شرح جواهر العالى ، حاشيه افق العبين ، حاشيه تلخيص الشفاء ، حاشيه شرح مسلم قاضى مبارك ، اس شرح کے معرکة الآراء مباحث کی فہرست «الثورة الهندية» میں موجود ہے - اس کتاب کے باع میں جزیرہ انڈمان میں بعض اسیر فرنگ علماء نے دریافت کیا کہ ہندوستان میں کیا یادگار چھوڑی ہے فرمایا دو یادگاریں چھوڑ کر آیا ہوں - ایک حاشيه شرح مسلم قاضى مبارك گوپاموی اول دوسری یادگار بربخوردار عبدالحق » (۲۰)

اس سے یہ معلوم ہوتا ہے کہ علامہ صاحب اپنی اس تصنیف پر کس قدر فخر کرتے تھے -

الهديه السعيدية في الحكمة الطبيعية : یہ فلسفہ اور حکمت کے موضوع پر ایک عملہ اور مستند تصنیف ہے - اس کتاب میں زمین کی حرکت پر شرح و بسط کے ساتھ براہین قائم کرنے کے بعد موجودہ سائنس کی تحقیقات کے غلط ثابت کر کے مخالفین کے دلائل کو مسترد کر دیا ہے - یہ کتاب ایک مقدمہ اور تین فنون پر مشتمل ہے اور آج تک ہند اور بیرون ہند میں داخل نصاب ہے - اس کتاب کا

نام والٹی رام پور نواب محمد سعید خان کر نام پر رکھا گیا اور اسکی
تصنیف کا سبب بھی نواب صاحب ہی تھے - اسکے علاوہ موصوف نے
درج ذیل کتابیں تصنیف کیں -

رسالہ تشکیک ماهیات ، رسالہ کلی طبعی ، رسالہ علم و معلوم ،
روض المجدود فی تحقیق حقیقت وجود ، رسالۃ قاطیغوریاس ، رسالہ
تحقیق حقیقت الاجسام ، رسالہ الثورۃ المہندیہ ، قصائد فتنۃ الہند -
قصائد فتنۃ الہند ، ۱۸۵۰ء کی جنگ آزادی کے درد انگبڑی
تاریخی واقعات ، المناک حادثات ، مجاهدین کی جلاوطنی ، حبس
دوام بے عبور دریائے شور ، مردوں ، عسروتوں اور بچوں کا قتل عام اور
سلط حکومت کے مظالم کی دل ہلا دینے والی خونی داستان ہے ،
جسر علامہ قضل حق صاحب نے جزیرہ انڈھمان میں حالت محبوسی
میں مختلف کاغذ کے پرزوں اور کپڑوں پر کوئلہ وغیرہ سر لکھا تھا اور
جناب مفتی عنایت احمد کاکوروی (م ۱۲۷۷ھ) کی رہائی پر ان
کے ہاتھ اپنے خلف الرشید مولانا عبدالحق خیرآبادی کے پاس بھیج
دیا تھا - اس رسالہ میں « قصائد فتنۃ الہند » کو بڑی محنت و کاوش
سری مرتب کیا تھا - ان دو عربی قصائد (همزیہ اور دالیہ) میں اس
وقت کے ہولناک مصائب اور نصاریٰ کے خوفناک عزائم کا ذکر کرتے
ہوئے علمائے مجاهدین کے اعلان جہاد کو وقت کی اہمیت کے
مطابق اشد ضروری قرار دیا ہے - گویا الثورۃ المہندیہ اور قصائد فتنۃ
الہند آپ کے علمی و ادبی شاہکار ہیں -

مجموعہ القصائد ، امتناع النظیر ، تحقیق الفتوى فی ابطال

الطفوی

مندرجہ بالا تصنیفات میں چار پانچ کم علاوہ باقی سب غیر مطبوعہ ہیں - «الثورة الهندية» میں شروانی صاحب نے ان سولہ تصنیفات کا ذکر کیا ہے جب کہ تاریخ ادبیات عربی جلد دوم میں علامہ صاحب کی ۲۳ کتابوں کا ذکر کیا گیا ہے -

علامہ فضل حق خیرآبادی نے دو شادیاں کی تھیں - پہلی بیوی کے بطن اسر تین صاحبزادیاں اور ایک صاحبزادہ یعنی شمس العلما مولانا عبدالحق اور دوسری اہلیہ سر دو صاحبزادے، مولوی شمس الحق اور مولوی علاء الحق تھے -

حوالہ جات

- ۱ عبد الشاہد خان شروانی، باغی ہندوستان - ص ۱۲ - اخبار مدینہ بجنور طبع اول ۱۹۲۷ء
- ۲ مولوی رحمان علی، تذکرہ علمائے ہند - ص ۱۶۳ - ایجوکیشنل پریس کراچی - جولائی ۱۹۷۸ء
- ۳ اشرف علی تھانوی، امیر الروایات - ص ۱۰۵ - کتب خانہ امداد الفربا سہارن پور - ایضاً - ص ۳۹، ۳۸ -
- ۴ مولانا گل حسن شاہ پانی پتی، تذکرہ غوثیہ - ص ۱۳۶، ۱۳۸ - علی پرنٹنگ پریس لاہور۔ ۱۹۰۵ء
- ۵ عبد الشاہد خان شروانی، باغی ہندوستان - ص ۲۳، ۳۳ -
- ۶ مولوی رحمان علی، تذکرہ علمائے ہند - ص ۱۶۳، ۱۶۵ -
- ۷ آرزو، علامہ فضل حق صاحب کا تخلص ہے -
- ۸ اشرف علی تھانوی، امیر الروایات - ص ۱۵۹، ۱۶۰ -
- ۹ اشرف علی تھانوی، امیر الروایات - ص ۱۶۱ -
- ۱۰ عبد الشاہد خان شروانی، باغی ہندوستان - ص ۲۱۶ -
- ۱۱ ایضاً - ص ۱۶۸

- ١٣ - ايضاً . - ص - ١٤٠
- ١٢ - ايضاً ص - ٣٢٨
- ١٣ - مولانا گل حسن شاه پانی پتی ، تذکرہ غوثیہ - ص ، ١٤٤
- ١٤ - سید عبدالحقی لکھنؤی ، گل رعناء - ص ، ٣٣٠ - طبع شدہ لکھنؤ ١٦ ربیع الثانی - ١٣٣٠ هـ
- ١٥ - محمد حسین آزاد ، آب حیات - ص ، ١٣٥
- ١٦ - سریش احمد خان ، آثار الصنادید - ص ، ١١ - سید الاخبار ١٢٦٣ هـ - ١٨٣٩ء
- ١٧ - منشی انتظام اللہ شہابی ، علامہ فضل حق خیرآبادی اور ان کے سیاسی کارنامے - ص ، ٢٤
- ١٨ - دائرۃ المصنفین - کراچی ١٩٥٤ء
- ١٩ - عبد الشاہد خان شروانی ، باغی ہندوستان - ص ، ١٠٠

